



РЕПУБЛИКА СЕВЕРНА МАКЕДОНИЈА
ОПШТИНА КРИВА ПАЛАНКА

Бр 21-2826/1
08.06 2023 год
КРИВА ПАЛАНКА



Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и општина Крива Паланка, во рамките на Оперативниот план за активни програми и мерки за вработување и услуги на пазарот на трудот за 2023 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 08.06.2023 година се објавува:

Ј А В Е Н П О В И К

Д О

евидентирани невработени лица за вклучување во Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект "Цело е кога има се" за вклучување/работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување Крива Паланка.

Евидентираниите невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.

Евидентираните невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 месеци за лицата кои не поседуваат соодветен сертификат/уверение признаен од релевантните институции за стекнати вештини/компетенции за занимања од социјалната и здравствената сфера согласно услугата која треба да се испорачува и за време на работниот ангажман од 6 (шест) месеци/ 9 (девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата .

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 13.750,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

<input checked="" type="checkbox"/> долгорочно невработени лица (над 12 месеци во евиденција, со предност на невработени лица над 5 години)	<input type="checkbox"/> лица со попреченост
<input checked="" type="checkbox"/> млади лица до 29 години	<input type="checkbox"/> жени припадници на ромската етничка заедница и на останатите етничките заедници
<input checked="" type="checkbox"/> лица постари од 50 години	<input type="checkbox"/> лица припадници на ромската етничка заедница
<input checked="" type="checkbox"/> невработени лица на кои им престанал работниот однос во периодот на Коронавирусот COVID - 19	<input type="checkbox"/> лица на кои им е решен статусот со лична документација
<input checked="" type="checkbox"/> лица корисници на гарантирана минимална помош	<input type="checkbox"/> самохрани родители
<input checked="" type="checkbox"/> лица корисници на паричен надоместок по основ на невработеност	<input type="checkbox"/> родители на деца со пречки во развојот
<input type="checkbox"/> лица кои имале статус на деца без родители и родителска грижа	<input checked="" type="checkbox"/> родители на 3 и повеќе деца
<input type="checkbox"/> жртви на семејно насилство	<input type="checkbox"/> родители на деца на улица
	<input type="checkbox"/> осудени лица по отпуштање од казнено поправна установа
	<input type="checkbox"/> бездомни лица
	<input type="checkbox"/> лица со незавршено средно или пониско образование

Работните

позиции кои се опфатени со овој оглас се однесуваат на ангажирање на :

Работно место 1: Неговател - Спроведување на дополнителни активности во ОЈУДГ „Детелинка“ Крива Паланка со кој ќе се подобрат способностите на децата.

Позиции за работно место 1: 3(три)-работни позиции (3 извршители)

Потребни квалификации и занимања за Работно место 1- лица со завршено средно образование (средно медицинско училиште-општа насока, средно образование-насока гимназија, средно музичко училиште, средно ликовно училиште и средно фискултурно училиште.)

- **Работно место 2:** Воспитувач во ОЈУДГ „Детелинка“- Спроведување на дополнителни активности во ОЈУДГ „Детелинка“ Крива Паланка со кој ќе се подобрат способностите на децата.

Позиции за работно место 2: 1(една) работна позиција (1 извршител)

Потребни квалификации и занимања за Работно место 2: дипломирани педагози и психолози, дипломирани социјални работници, дипломиран дефектолог/специјален едукатор и рехабилитатор, дипломирани логопеди, дипломирани професори, воспитувачи и педагози по предучилишно воспитание.

НАПОМЕНА: Лицата кои ќе се пријават треба задолжително да се имаат стекнато претходно со лиценца од МТСП.

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување-Центар за вработување Крива Паланка во периодот од 08.06.2023 година до 14.06.2023 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу општина Крива Паланка и избраните кандидати.

Детални информации за Програмата „Општинско-корисна работа“ можат да се добијат во општина Крива Паланка кај лицето Елена Христовска, Општински координатор за Програмата „Општинско-корисна работа“, Агенција за вработување-Центар за вработување Крива Паланка кај лицето Даниела Јанковска, Центар за социјална работа Крива Паланка кај лицето Гоце Цветковски

ОПШТИНА КРИВА ПАЛАНКА

Градоначалник

Сашко Митовски

